

पद ११३

(राग: कालंगडा - ताल: धुमाळी)

अस्ति नास्ति कुणि म्हणा परंतु, तें आहे बा तें आहे। चेतन जड
कुणि म्हणा परंतु (ईश जीव जड म्हणा परंतु) तें आहे बा तें
आहे॥ध्रु.॥ ज्यामुळें हे मिथ्या म्हणती। मौन वाच्य प्रतिपादिती।
निश्चय अनुभव असो नसो परी। तें आहे बा तें आहे॥१॥ जो
शून्य निधि शोषवी। मीपणीं रूप प्रगटवी। नास्तिका प्राण
जीववी। नेति नेति श्रुति सौभाग्यप्रद। तें आहे बा तें आहे॥२॥
जाणिवे क्रिये नातुडे। वाच्य लक्ष तर्कही खुडे। वेदहि थकती
बापुडे। नाहीं पण वृत्तिही बुडे परि। तें आहे बा तें आहे॥३॥
निरपेक्ष स्फुर्तिचे स्फुरणें। निःशंक स्वानुभव वदणें। सत्यानृत हें
भाषणें। ब्रह्म जीव शून्य साक्षि अवघें। तें आहे बा तें आहे॥४॥

स्वरूप चिन्मार्ताण्ड प्रकाशे। शब्द मौनपणही ग्रासे। अस्ति नास्ति
विकल्प नासे। अनंत नामे भजा परंतु। तें आहे बा तें आहे॥५॥